



ప్రథమార్ధంలో పసూళ్లు రూ.5,723 కోట్లు

ఈ ఏడాది ప్రారంభమై చూస్తుండగానే అప్పుడే ఆర్థేక్ష గడిచిపోయాయి. ఎన్నో వైవిధ్యమైన చిత్రాలు బాక్సాఫీసు వద్ద అద్భుతాన్ని పరిక్షించుకున్నాయి. ఇందులో భాగంగానే ఈ ప్రథమార్ధంలో మన ఇండియన్ బాక్సాఫీసుకు రూ.5,723 కోట్లు వసూళ్లు దక్కాయి. ఈ విషయాన్ని తెలుపుతూ శనివారం ఓర్కాక్స్

మీడియా 'ఇండియా బాక్సాఫీస్ రిపోర్ట్: జనవరి-జూన్ 2025' పేరుతో ఓ నివేదికను విడుదల చేసింది. “జనవరి-జూన్ నెలల్లో విడుదలైన సినిమాల బాక్సాఫీస్ రాబడి రూ.5,723 కోట్లుగా ఉంది. గత ఏడాదితో పోలిస్తే ఈ సంవత్సరం బాక్సాఫీసు దగ్గర వసూళ్లు 14శాతం పెరిగాయి. ఇందులో భాగంగా 17 సినిమాలు రూ.100కోట్ల మార్కెట్ను దాటాయి” అని పేర్కొంది. ఈ నివేదికను ఆధారంగా చేసుకొని వసూళ్ల పరంగా ఏడాది

ప్రథమార్ధంలో రూ.693 కోట్ల భారీ వసూళ్లతో అగ్రస్థానంలో నిలిచింది హిందీ చిత్రం ‘ఛావా’. దీని తర్వాత వెంకటేశ్ నటించిన ‘సంక్రాంతికి వస్తున్నాం’ సినిమా ఉంది. ఇదే పంథా కొనసాగితే ఈ ఏడాది బాక్సాఫీసు రూ.13,500 కోట్లతో రికార్డు స్థాయి వసూళ్లతో ముగియవచ్చని.. ఇది ఇండియన్ థియేటర్ మార్కెట్కు అత్యధిక వసూళ్లు సాధించిన సంవత్సరంగా మారుతుందని నివేదిక పేర్కొంది.



గాయకుడు రాహుల్ సిప్లిగంజ్కు రూ.కోటి నజరానా

హైదరాబాద్: గాయకుడు రాహుల్ సిప్లిగంజ్కు తెలంగాణ ప్రభుత్వం రూ.కోటి నజరానా ప్రకటించింది. ఎన్నికల ముందు రాహుల్ సిప్లిగంజ్కు రూ.10లక్షల ఆర్థిక సాయం ప్రకటించిన రేపంత్ రెడ్డి... కాంగ్రెస్ పార్టీ అధికారంలోకి వస్తే రూ.కోటి ప్రోత్సాహకం అందిస్తామని చెప్పారు. గతంలో ఇచ్చిన హామీ మేరకు పాతబస్తీ బోనాల సందర్భంగా తాజాగా.. రూ.కోటి నజరానా ప్రకటించారు. స్వయం కృషితో ఎదిగిన రాహుల్ సిప్లిగంజ్ యవతకు ఆదర్శమని ఈ సందర్భంగా సీఎం అన్నారు. ఓల్డ్ సిటీ నుంచి ‘అస్సాల్’ వరకూ వెళ్లిన కుర్రాడంటూ రాహుల్ ను ‘గడ్డర్’ అవార్డుల ప్రధానోత్సవ వేడుకలో సీఎం రేపంత్ కొనియాడిన విషయం తెలిసిందే. ప్రస్తుతానికి అతడికి ‘గడ్డర్’ పురస్కారం దక్కలేదని, అతడి ప్రతిభకు తగ్గ అవార్డుగానీ, మరో ప్రోత్సాహకంగానీ ఇవ్వాలని తెలంగాణ ఉప ముఖ్యమంత్రి, ఆర్థిక మంత్రి భద్రీ విక్రమార్కుకు సూచించారు. ‘కాలేజ్ బుల్డోజర్’, ‘వాస్తు బాగుందే’, ‘రంగా రంగా రంగస్థలానా’, ‘టామెల్లో ఉన్నదిరా పోర’, ‘నాటు నాటు’ వంటి సినిమా పాటలు, ‘ఓ నా రాహులా’, బోనాలు, వినాయక చవితి తదితర స్పెషల్ సాంగ్స్ తో రాహుల్ శ్రోతలను అలరించారు. ‘రంగమార్కాండో’ నటుడిగానూ ఆకట్టుకున్నారు.

రామోజీ ఫిల్మ్ సిటీలో... మిరాయ్

ఈ ఏడాది ప్రేక్షకుల ముందుకొస్తున్న పాన్ ఇండియా చిత్రాల్లో ‘మిరాయ్’ ఒకటి. సంవలన విజయం సాధించిన ‘హను - మాన్’ తర్వాత తేజ నజ్జ కథానాయకుడిగా నటిస్తున్న చిత్రమిది. రితికా నాయక్ కథానాయిక. మంచు మనోజ్ ప్రతినిధులుగా నటిస్తున్నారు. కార్తీక ఫుట్బాల్ నేని దర్శకత్వం వహిస్తున్నారు. పీపుల్ మీడియా ఫ్యాక్షరీ పతాకంపై టి.జి.విశ్వప్రసాద్ నిర్మిస్తున్నారు. ఈ సినిమా చిత్రీకరణ ప్రస్తుతం రామోజీ ఫిల్మ్ సిటీలో జరుగుతోంది. ప్రత్యేకంగా తీర్చిదిద్దిన సెట్లో పోరాట ఫుట్బాల్ని తెరకెక్కిస్తున్నారు. ఇందులో భాగంగా ఛేజింగ్ సన్నివేశాల్ని తెరకెక్కిస్తున్నారు. భారీహంగులతో రూపు దిద్దుకొంటున్న చిత్రమిది. కథానాయకుడు తేజ నజ్జ సూపర్ యోధగా శక్తిమంతమైన పాత్రని పోషిస్తున్నారు. ఆయుధం చుట్టూ సాగి ఈ కథని, ఒక విజవల్ వండర్గా తెరపై ఆవిష్కరించే ప్రయత్నం చేస్తున్నారు. సెప్టెంబరులో ఈ చిత్రం ప్రేక్షకుల ముందుకు రానుంది. వచ్చే వారంలోనే పాటని విడుదల చేయడానికి రంగం సిద్ధమైంది. శ్రీయ, జయరామ్, జగపతిబాబు తదితరులు నటిస్తున్న ఈ చిత్రానికి గౌర హరి సంగీతం అందిస్తున్నారు.



‘భక్తలదేవ’ నేనే చేయాల్సింది

జయసుధ తనయుడు



హైదరాబాద్: సినీ ప్రేక్షకులను విశేషంగా అలరించిన చిత్రాల్లో ‘బాహుబలి’ ఒకటి. ప్రభాస్, రానా, అనుష్క, రమ్యకృష్ణ, సత్యరాజ్, నాజర్ కీలక పాత్రల్లో రూపొందిన ఈ మూవీ బాక్సాఫీస్ వద్ద భారీ విజయాన్ని అందుకుంది. ఎస్.ఎస్.రామోజీ విజవల్ వండర్గానూ ప్రశంసలు అందుకుంది. ఇందులో ప్రతినాయకుడు భక్తలదేవుడి పాత్రలో రానా నటించి మెప్పించిన సంగతి తెలిసిందే. అయితే, ఈ పాత్ర కోసం సదీ జయసుధ తనయుడు నిహార్ కపూర్ ను కూడా చిత్ర బృందం ఎంపిక చేసిందట. రెండు, మూడు వారాల పాటు ‘బాహుబలి’ మూవీ కోసం శిక్షణ తరగతులకు కూడా హాజరైనట్లు నిహార్ తాజా ఇంటర్వ్యూలో పంచుకున్నారు. “మొదట భక్తల దేవుడి పాత్రను రానానే చేయాల్సింది. ఆయన డేట్స్ కుదరకపోవడం వల్ల నన్ను సంప్రదించారు. నేను ఓకే చెప్పాను. దాదాపు నాలుగు వారాలు ట్రైనింగ్ సెషన్స్ లోనూ పాల్గొన్నా. ఆ తర్వాత ‘ఈ పాత్ర రానా చేస్తానని చెప్పారు. మీరు కాలేదు పాత్ర చేస్తారా’ అని చిత్ర బృందం అడిగింది. నేను ఆలోచనలో పడ్డా. కాలేయిడి పాత్రకు సంబంధించిన ఒక క్యారెక్టర్ చూపించారు. పాత్ర డిజైనింగ్ ఇలా ఉంటుందని వివరించారు. ఎక్కువగా ప్రొఫెటిక్ మేకప్ వేశారు. ఇదే విషయాన్ని అమ్మ వద్ద ప్రస్తావించి, ‘నీ మొదటి సినిమా ఫేస్ కూడా సరిగా కనిపించటం లేదు. బాడీ కూడా కవర్ అయిపోతోంది. ప్రేక్షకులు గుర్తించరు’ అని నలవో ఇచ్చారు. దాంతో చేయనని చెప్పి, ఆ పాత్రను నటుడు ప్రభాకర్ చేశారు. క్యారెక్టర్ పోలిస్తే, తెరపై ఆ పాత్ర పూర్తిగా మారిపోయింది. ఇది చిన్న విషయం కాకపోయినా ఆ పాత్ర చేయనందుకు నేనేమీ బాధపడలేదు. మొదటి నుంచి దర్శకుడు రాజమౌళి నే అన్ని విషయాలు నాతో నేరుగా మాట్లాడారు. ఆ తర్వాత సరదాగా రమ్మని షూటింగ్ కు రమ్మని పిలిచి, రెండుసార్లు వెళ్లాను” అని నిహార్ వివరించారు.

‘బాహుబలి’ విడుదలై పదేళ్లు పూర్తయిన సందర్భంగా మూవీ రెండు భాగాలను కలిపి ‘బాహుబలి: ది ఎపిక్’ పేరుతో ఒకే సినిమాగా విడుదల చేసేందుకు సన్నాహాలు చేస్తున్నారు. ఇప్పటికే ఇందుకు సంబంధించిన పనులు మొదలయ్యాయి. అక్టోబరు 31న ‘బాహుబలి: ది ఎపిక్’ను విడుదల చేయనున్నారు.

ఆసియా కప్ నిర్వహణ కష్టమే క్రికెట్ వర్గాలు

పహల్గాం ఉగ్రదాడి తర్వాత పాకిస్థాన్ పట్ల దీనిని మరల కలిగిన వైఖరిని ఆవలంబిస్తోంది. ఇప్పటి వరకూ కేవలం ఐసీసీ టోర్నీల్లోనే ఇరు జట్లు ఆడాయి. పహల్గాం దాడి అనంతరం పాక్ తో ఏ వేదికపైనా ఆడేది లేదని దీనిని ఇప్పటికే పలుమార్లు స్పష్టం చేసింది. మాజీ క్రికెటర్లు కూడా దాయాదితో ఎలాంటి సంబంధాలు వద్దని గట్టిగా చెప్పారు. ఇప్పుడు వరల్డ్ ఛాంపియన్ షిప్ ఆఫ్ లెజెండ్స్ లోనూ భారత్ - పాక్ మ్యాచ్ రద్దు అయిన సంగతి తెలిసిందే. శిఖర్ ధావన్, హర్షజన్, యువరాజ్ సింగ్.. ఇలా మాజీలు ఆ దేశంతో అడకోమని తెగిన చెప్పడంతో నిర్వాహకులు మ్యాచ్ ను రద్దు చేస్తూ నిర్ణయం తీసుకున్నారు. ఈ ప్రభావం కేవలం ఇదొక్క టోర్నీ మీదే కాకుండా.. భవిష్యత్తులోనూ కొనసాగి అవకాశం లేకపోలేదు.

ముందుంది ఆసియా కప్

ఇప్పటికే ఆసియా కప్ నిర్వహణ కోసం ఓ వైపు ఏసీసీ మీటింగ్ పెట్టాలని చూస్తోంది. బంగ్లాదేశ్ రాజధాని ఢాకా దీనికి వేదిక. అయితే, ఈ సమావేశానికి మేం వచ్చేది లేదని.. వేదిక మార్గాలని ఇప్పటికే దీనిని స్పష్టం చేసింది. ఏసీసీ అధ్యక్షుడు మోస్ లిన్ నక్వి పాక్ మంత్రిగానూ

లెజెండరీ సచిన్ పక్కన నిలబడటం మరిచిపోలేని అనుభవం జేమ్స్ అండర్సన్

ఇంగ్లాండ్ - భారత్ జట్ల మధ్య ఐదు టెస్టుల సిరీస్ కు అండర్సన్ - తెండూల్కర్ ట్రోఫీగా నామకరణం చేసిన సంగతి తెలిసిందే. అంతకుముందు పటోడి ట్రోఫీగా పిలిచేవారు. పటోడి పేరును మార్చడంపై ఇప్పటికే సచిన్ తెండూల్కర్ స్పందించాడు. తాజాగా జేమ్స్ అండర్సన్ కూడా తన అభిప్రాయాన్ని వ్యక్తం చేశారు. తొలిసారి ఇలాంటి అరుదైన ఘనతను సొంతం చేసుకోవడం సంతోషంగా ఉందని వ్యాఖ్యానించారు. లెజెండరీ క్రికెటర్ తలినీ ట్రోఫీని పంచుకోవడం గొప్ప గౌరవంగా భావిస్తున్నట్లు వెల్లడించారు. “ఇప్పుడున్న క్రికెటర్లలో సచిన్ తెండూల్కర్ దిగ్గజం. అలాంటి క్రికెటర్ తలినీ ట్రోఫీని పంచుకోవడం గొప్ప గౌరవంగా భావిస్తున్నా. మన పేరు మీద ఓ ట్రోఫీ ఉందంటే ఎప్పుడీ పెద్ద విషయమే. అదీనూ కమ్ పక్కన సచిన్ తలినీ ఉండటం భిన్నమైన అనుభూతి ఇస్తుంది. చిన్నప్పటి నుంచి సచిన్ అటు చూస్తూ పెరిగా. అతడికి ప్రత్యర్థిగా ఆడా. భారత్ ఆశలను తన భుజాలపై మోసిన ఐకానిక్ ప్లేయర్. అలాంటి క్రికెటర్ తలినీ ట్రోఫీని ఆవిష్కరించడం బాగుంది. క్రికెట్ లో నేను సాధించిన దాని గురించి ప్రజలు



మాట్లాడుకోనేటప్పుడు.. నేనేనా ఇదంతా చేసిందని అనిపిస్తుంటుంది” అని అండర్సన్ వ్యాఖ్యానించాడు.

ఉన్నారు. వేదిక మార్పుపై ఆయన సానుకూలంగా లేరు. దీంతో ఆసియా కప్ నిర్వహణ కూడా కష్టమేనని క్రికెట్ వర్గాలు పేర్కొన్నాయి. దాయాదితో ఏ దశలోనూ ఆడే అవకాశం లేదని చెబుతున్న క్రమంలో ఆసియా కప్ నుంచి భారత్ వైదొలగడం లేదా పాక్ ను తప్పించే అవకాశాలు ఉన్నాయి. టీమ్ ఇండియా లేకుండా టోర్నీ నిర్వహణకు మిగతా టోర్నీలు ముందుకు రావు. ఆర్థికంగానూ నష్టాలు ఉంటాయని వాటి భయం. ఐసీసీ షెడ్యూల్ ప్రకారం సెప్టెంబర్ లో ఆసియా కప్ జరగాల్సి ఉంది. గత ఛాంపియన్స్ ట్రోఫీ సమయంలోనూ పాకిస్థాన్ భారత్ వెళ్లిన సంగతి తెలిసిందే. అప్పుడు దుబాయ్ లోనే టీమ్ ఇండియా మ్యాచ్ లను ఆడింది. ఇప్పుడు కూడా కేంద్ర ప్రభుత్వం అనుమతి ఇస్తేనే పాల్గొంటామని దీనిని స్పష్టం చేసింది.

వచ్చే ఏడాది పాల్గొనండి..

కేవలం ఆసియా కప్ మాత్రమే కాకుండా.. మరో భారీ టోర్నీ ముందుంది. వచ్చే ఏడాది టీ20 ప్రపంచ కప్ జరగనుంది. డిఫెండింగ్ ఛాంపియన్ గా టీమ్ ఇండియా బరిలోకి దిగనుంది. 20 జట్లు పాల్గొనే ఈ మెగా టోర్నీలో భారత్ - పాక్ మ్యాచ్ హైలైట్ అనడంలో సందేహం లేదు. మరోవైపు కేంద్ర క్రికెట్ మంత్రి మాత్రం ‘అంతర్జాతీయ వేదికలపై

పాక్ తో భారత్ ఆడటంలో తమకు ఎలాంటి సమస్య లేదు” అని వ్యాఖ్యానించడం గమనార్హం. హాకీ ఆసియా కప్, జూనియర్ వరల్డ్ కప్ కోసం పాక్ క్రీడాకారులకు వీసా మంజూరు చేయడంపై సానుకూలంగా స్పందిస్తామని చెప్పారు. మరి అప్పట్లోనా ఇరుదేశాల మధ్య పరిస్థితులు సర్దుమణిగితేనే ప్రపంచ కప్ మ్యాచ్ ను చూసే అవకాశం ఉంటుంది. లేకపోతే ఆ మెగా టోర్నీలోనూ భారత్ - పాక్ మ్యాచ్ లేనట్లే.

